



7. september 2011

Frágreiðing til stýrisfund nr. 3/2011

Dagur og klokktíð: Mánadagin 5. september 2011 kl. 11.30 – 17.30

Fundarstað: Læraraskúlin, Frælsið 20

Til staðar: Herálvur Joensen, stýrisformaður, Jan Mortensen, næstformaður, Juanna Joensen, Winny í Pætursastovu, Ása Róin, Rebekka Eið, stýrslimir, Sigurð í Jákupsstovu, rektari og Rúna Hjelm, fyrisingarstjóri. Hugin Skaalum, figgjarleiðari, var til staðar undir viðgerðini av málunum 3 og 4. Tove Bull, stýrslimur hevði forfall.

Dagsskrá:

1. Góðkenning av 2/2011 stýrisfundi 30. mai 2011

Fundarfrásøgn 2/2011 varð góðkend.

2. Góðkenning av dagsskrá

Dagsskrá 3/2011 varð góðkend.

3. Fíggjarstatus fyri 2011. (J.nr. (3) 10-12-20070018).

Fíggjarleiðarin legði fram frágreiðing um fíggjarstatus fyri seinasta hálva árið. Stýrið tók frágreiðingina til eftirtektar.

Í niðurstøðuni í frágreiðingini stendur millum annað, at við støði í teimum fyrstu 6 mánaðunum verður mettt, at nettoútreiðslujáttanin á rakstrarstaðnum fyri Fróðskaparsetur Føroya fer at halda við ársenda. Raksturin hjá Granskingardeplinum fyri Samfelagsmenning gevur tó ábendingar um, at depilin við ársenda ikki fer at halda játtanina. Miðfyrisingin hevur í hesum sambandi havt fund við leiðaran fyri depilin, har avtala er gjørd um, at hann skal taka neyðug atlit fyri at tálma útreiðslunum fyri 2012.

Fyrisingin skal senda eina áheitan til Mentamálaráðið um at Fróðskaparsetrið vil fáa avgreitt viðurskiptini viðvíkjandi undirkonto 30 á játtanini fyri Fróðskaparsetur Føroya.

4. Fíggjarætlanin fyri 2012. (J.nr. (3) 10.11.01-20070011).

Fíggjarleiðarin legði fram frágreiðing um fíggjartørvin fyri 2012. Stýrið tók frágreiðingina til eftirtektar.



Í frágreiðingini stendur millum annað, at tey seinastu árin hava verið stórar broytingar í starvsfólkahópinum hjá Fróðskaparsetrinum, sum hevur ført við sær, at lønarútreiðslurnar hava varierað, orsakað av at fleiri starvsfólk eru sett seinastu helvt av fíggjarárinum. Fyri fíggjarárið 2012 verður væntað, at øll størv verða sett fyrst í fíggjarárinum og sostatt fara lønarútreiðslurnar at sláa fult út í fíggjarárinum.

Leysalæraútreiðslurnar hava verði vaksandi tey seinastu árin, og hevur hetta bara kunnað latið seg gjørt, tí øll størvini ikki hava verið sett fyrst í fíggjarárinum. Tað verður sostatt ein avbjóðing at tálma hesum útreiðslunum í komandi fíggjarári.

Setursskrivstovan hevur boðað MMR frá, at Setrið komandi ár hevur ein mettan fíggjartørv áljóðandi 3,3 mio. kr. Orsøkin til økta tørvin er, at lønarútreiðslurnar fyri nýggju størvini á bæði NVD og SSD sláa fult út í 2012. Umframt hetta verður mettt, at setanin av tveimum nýggjum dekanum kemur at kosta Setrinum umleið 1,3 mió. kr.

Tað skal somuleiðis gerast vart við, at MMR hevur veitt okkum eina eykajáttan í sambandið við fyrireikingar at breiðka og fjøltátta útbúgvingartilboðini á Setrinum, millum annað við Seafood-management og fjølmíðlafrøði. Tað verður í løtuni arbeitt við hesum málinum, og er ilt at meta um, hvørjar fíggjarligar avleiðingar hetta fær fyri raksturin í fíggjarárinum 2012.

Verandi virksemin hjá bæði Føroya Læraraskúla og Sjúkrarøktarfrøðiskúlanum verður mettt at kunna fulnast innan verandi fíggjarkarm.

5. Bygnaðar- og strategitilgongd. (J.nr. (3) 10-00-20070013).

Stýrisformaðurin greiddi frá, at gongd er í málinum um flokking av nýggju dekanunum og fyrisingarstjóranum, og at ein skrivlig áheitan væntandi verður send Mentamálaráðnum og Lønardeildini í næstum. Stýrisformaðurin hevur í samráðingum við MMR/LND fingið greiðu á, at tað er meiri realistiskt fyri stýrið at satsa uppá at fáa dekanstørvini flokkaði í 37. lønarflokki. Stýrið fer tó at heita á myndugleikarnar um at fáa viðbót fyri áramálssetan.

Reglugerðirnar fyri størv og skipan á Fróðskaparsetri Føroya vóru somuleiðis viðgjørðar og smávegis rættingar gjørðar. Eitt uppskot verður sent til limirnar í stýrinum til samtyktar millum funda.

6. Dekanfyriskipan. (J.nr. (3) 10-20-20070008).

Stýrið hevði smávegis viðmerkingar til dekanfyriskipanina og eitt dagført uppskot verður sent stýrinum til samtyktar millum funda.

7. Reglugerð fyri stýrið á Fróðskaparsetrinum og fyri stýrisarbeiðið. (J.nr. (3) 10-00-20070009).

Stýrið hevði smávegis viðmerkingar til reglugerðina fyri stýrið, og eitt uppskot til dagføring av reglugerðini verður sent stýrinum til samtyktar millum funda.

8. Eftirmeting av stýrisarbeiðinum. (J.nr. (3) 10-01-20070043).

Grundað á reglugerðina fyri stýrið á Fróðskaparsetrinum og eina gjøgnumgongd av virkseminum í farna ári, legði stýrisformaðurin upp til eina eftirmeting av stýrisarbeiðinum. Niðurstøðurnar av hesari eftirmeting vóru hesar:

- Tað hevur gingið ov long tíð, frá tí at stýrisfundurin hevur verið hildin til fundarfrágreiðingin er send stýrislimunum til góðkenningar.



- Bygnaðarligu broytingarnar hava tikið langa tíð, men av tí at stýrið hevur havt tørv á at gera ein gjøgnumhugsaða broyting, er tað væl skilligt, at tað hevur tikið tíð.
- Stýrisslimirnir tóku undir við einum uppskoti um, at stýrið framyvir skal gera stevnumið fyri stýrisarbeiðinum.
- Stýrið ynskir framyvir at fyrisitingin sendir eina meiri motiveraða dagsskrá út til stýrisslimirnar, soleiðis at tað framgongur hvørji mál krevja støðutakan og hvørji mál eru til kunningar.
- Av tí at bert 4 stýrisfundir eru árliga, ynskir stýrið at leiðsla og stýrisformaður taka stig til kunning um ymisk stýrismál millum funda, har hetta verður mettt gagnligt fyri stýrisarbeiðið.
- Stýrið tók undir við uppskoti um at bjóða Granskingarráðnum ella øðrum samstarvspørtum til kjak og framløgu, hetta til at kveikja til nýhugsan og økt samstarv.
- Stýrið ynskir at taka upp arbeiðið at menna eina yvirskipaða strategi fyri setrið. Leiðslan skal til næsta stýrisfund koma við einum uppleggi til hvussu arbeiðið kann skipast, men stýrið leggur tó dent á at leiðslutoymið er fullmannað áðrenn strategiarbeiðið kann byrja

Kunning um:

9. Nýggj starvsfólk á Fróðskaparsetrinum

Fyrisitingarstjórin kunnaði um nýggj starvsfólk, sum eru sett á Fróðskaparsetri Føroya síðani seinasta stýrisfund.

Stýrið tók kunningina til eftirtektar.

10. Dekanfundir. (J.nr. (3) 10-01-20070020).

Fyrisitingarstjórin kunnaði um dekanfundin, sum var hildin 12. apríl 2011. Á hesum fundinum vóru hesi mál viðgjørd:

Kunning um:

1. Stýrisfund 2.2011
2. Fíggarstøðuna 2011
3. Samskipaða upptøku/upptøku av nýggjum lesandi
4. Arbeiði í heimasíðu-, redaktións- og PR-bólki
5. Starvsfólkadag
6. Innskriving av nýggjum lesandi
7. Viðmerkingar til uppskot til Diploma Supplement
8. Ymiskt

Stýrið tók kunningina til eftirtektar.

11. Grafiskan samleika. (J.nr. (3) 10-00-20070013).

Fyrisitingarstjórin kunnaði um tilgongdina við at seta í verk nýggja grafiska samleikan. Nýggi samleikin varð tikin í brúk 25. august 2011, samstundis sum dagførda heimasíðan varð latin upp.



Stýrið tók kunningina til eftirtektar.

- 12. Samskipað upptøka og upptøka av nýggjum lesandi.** (J.nr. (3) 10-49-20070024).
Fyrisitingarstjórin greiddi frá, at 150 nýggj lesandi eru byrjað á útbúgvingunum á Setrinum. Við lestrarbyrjan vóru tað bert lestrarpláss eftir á Føroyamálsdeildin, allar hinar útbúgvingarnar høvdu bíðilistar. Niðanfyristandandi er eitt yvirlit yvir upptøkuna av nýggjum lesandi 2011:

Útbúgving	Tal av lesandi
Føroyskt	26
Lærari	36
Námsfrøði	38
Sjúkrarøktarfrøði	22
Søga	4
Samfelagsvísindi	24
Tilsamans	150

Somuleiðis varð kunnað um, at ætlanin er at gera eina eftirmeting av samskipaðari upptøku á fundi í arbeiðsbólkinum fyri samskipaða upptøku 7. September og upptøkubólkunum. Eftirmetingin verður gjørd í samráð við dekanarnar. Á seinasta skrivarafundi 31. august, var hetta evnið tó viðgjørt leysliga, og niðurstøðan frá hesum fundi varð lögð fram fyri stýrið.

Stýrið tók kunningina til eftirtektar.

- 13. Fundir í innanhýsis samstarvsnevnd.** (J.nr. (3) 10-01-20070036).
Fyrisitingarstjórin kunnaði um fund 2.2011 í samstarvsnevndini. Skráin til henda fundin var:
1. Gerð av reglugerð fyri arbeiðið í samstarvsnevndini.
 2. Fyrireiking av trivnaðarkanning.
 3. Kunning um setan av fyribilsleiðarum á SRFS og FLSK.
 4. Komandi fundur.

Stýrið tók kunningina til eftirtektar.

- 14. Kunning um KTT-økið á Setrinum.** (J.nr. (3) 10-01-20070042).
Rektarin greiddi frá, at hann hevur sett ein arbeiðsbólk, sum millum annað skal eftirmeta KTT-økið á Setrinum.

Stýrið tók kunningina til eftirtektar.

- 15. Ymiskt**
Kunning um móttøku fyri rektarunum, sum verður 9. september kl. 15-17, í J. Broncks g. 25.



Kunning um starvsfólkamál.

Komandi stýrisfundur verður mánadagin 21. november 2011.

Skrivað hevur RH/SJ